

పాలస్తీనాపై యూదు జాత్యహంకార దాడిని ఖండించండి

ఇజ్రాయిల్ యూదు జాత్యహంకార ప్రభుత్వం పాలస్తీనా భూభాగమైన గాజా స్ట్రిప్ పై సాగిస్తున్న నీచమైన దాడిని ప్రపంచవ్యాపిత ప్రజాస్వామిక, శాంతికాముక ప్రజానీకంతోపాటు సిపిఐ(ఎం-ఎల్) కేంద్రకమిటి వ్యతిరేకిస్తోంది. పాలస్తీనాశక్తులు సాగిస్తున్న వీరోచిత ప్రతిఘటనకు తమ సంఘీభావాన్ని తెలుపుతూ ప్రపంచవ్యాపితంగా ప్రజానీకం వీధుల్లోకి వచ్చారు. యూదు జాత్యహంకారం, పాలస్తీనాపై యుద్ధం పట్ల తమ వ్యతిరేకతను తెలియజేస్తూ అమెరికాలో యూదులు సైతం వేలాదిగా బయటకు వచ్చారు.

పాలస్తీనా ప్రజల ప్రతిఘటనను సిపిఐ(ఎం-ఎల్) ఎత్తిపడుతూనే, మొట్టమొదటగా పాలస్తీనా ప్రాంతాలను యూదు జాత్యహంకారులు దురాక్రమణ చేయటాన్ని వెనువెంటనే ఆపివేయాలని డిమాండ్ చేస్తోంది. అలాగే దిగ్బంధానికి గురిచేసిన గాజా స్ట్రిప్ లోకి మానవత్వపు సహాయాన్ని, గాయపడిన ప్రజలకు వైద్యాన్ని అందించేందుకు వీలుగా బాహ్య ప్రపంచంతో సంబంధాలకు ద్వారాలు తెరిచి వీలు కల్పించాలని డిమాండ్ చేస్తోంది.

ఆసుపత్రులు, పాఠశాలలు, శరణార్థుల శిబిరాలు, ప్రార్థనా స్థలాలపై ఇజ్రాయిల్ సాగిస్తోన్న నిరంతరాయ వైమానిక దాడులలో వేలాదిమందిని హత్యగావించటాన్ని సిపిఐ(ఎం-ఎల్) తీవ్రంగా నిరసిస్తోంది. ఇది దుర్మార్గమైన జాతి హననం మినహా వేరుకాదు.

యుద్ధాన్ని వెనువెంటనే నిలువరించాలనే ఐక్యరాజ్యసమితి తీర్మానంపై జరిగిన ఓటింగ్ సందర్భంగా భారత విస్తృత ప్రజాభిప్రాయానికి విరుద్ధంగా మోడీ ప్రభుత్వం గైర్వాజరు కావటం ద్వారా యూదు జాత్యహంకారులకు మద్దతుగా నిలిచే వెనక్కు మళ్ళీ విధానాన్ని ఎంచుకోవటం పట్ల సిపిఐ(ఎం-ఎల్) గమనింపుతో వుంది. తర్వాత కాలంలో అరబ్ ప్రపంచ ఒత్తిడితో యుద్ధాన్ని వ్యతిరేకించకుండానే పాలస్తీనా భూభాగంలో ఇజ్రాయిల్ యొక్క నూతన ఆక్రమణలు, సెటిల్ మెంట్ లను భారతదేశం వ్యతిరేకించింది. అమెరికా మరియు దాని పశ్చిమ దేశాల మిత్రుల పనువున ఐక్యరాజ్యసమితి ద్వారా తీర్మానాలపై తీర్మానాలను ఇజ్రాయిల్ గుప్పిస్తోన్న అంశాన్ని కూడా సిపిఐ(ఎం-ఎల్) గమనంలోకి తీసుకొంటోంది.

పాలస్తీనా భూమిని ఇజ్రాయిల్ ఆక్రమించిన అన్ని పద్ధతులను, పాలస్తీనాను ఆక్రమించేందుకు ఆ భూభాగంలో యూదు జాత్యహంకార సైనిక బలగాలు సాగిస్తోన్న సాయుధ దాడులు, బలప్రయోగపు సెటిల్ మెంట్ లను వ్యతిరేకించవలసిందిగా ప్రపంచ ప్రజానీకానికి సిపిఐ(ఎం-ఎల్) పిలుపునిస్తోంది. జెరూసలేం, గాజా స్ట్రిప్, గోలన్ హైట్స్ తో సహా పాలస్తీనాను ఒక స్వతంత్ర పాలస్తీనా దేశంగా ఐక్యరాజ్యసమితి గుర్తించి తీరాలని సిపిఐ(ఎం-ఎల్) డిమాండ్ చేస్తోంది.

పాలస్తీనీయుల ప్రతిఘటన వర్ధిల్లాలి!

దురాక్రమణశక్తులైన అమెరికా-ఇజ్రాయిల్ ల కూటమి నశించాలి!

పాలస్తీనాలో అమెరికా-ఇజ్రాయిల్ అనాగరికాన్ని వ్యతిరేకిస్తూ ప్రపంచవ్యాపితంగా ప్రజానీకం కదలాలి!

16-11-2023

కేంద్రకమిటి
సిపిఐ(ఎం-ఎల్)

(ఇటీవల జరిగిన పార్టీ కేంద్రకమిటి సమావేశంలో చర్చించి, ఆమోదించిన తీర్మానం)

కుల గణనపై...

భారత సమాజంలో కులమనేది ఒక ప్రత్యేక నిర్మాణం. అగ్రకులాలతో పోల్చి చూసినప్పుడు పీడిత కులాలు అన్నిరకాలుగా అభివృద్ధిలో వెనుకబడి ఉన్నారు. వాస్తవ పరిస్థితి గురించి ప్రజలను నిరంతరాయంగా చీకటిలో వుంచేందుకు కేంద్రప్రభుత్వాలు కులగణనను చేపట్టకుండా ఎగవేస్తూ వస్తున్నాయి. ఈ పరిస్థితులలో గత కొన్ని సం॥రాలుగా కులగణనకోసం ప్రజలనుండి డిమాండ్ వస్తూ వుంది. కేంద్రంలో మోడీ ప్రభుత్వం దీనిని వ్యతిరేకిస్తూ వస్తున్న కారణాలు అందరికీ తెలిసినవే. ఒక నిర్దిష్ట రూపంగా బిజెపి అనుసరిస్తోన్న హిందూమతతత్వ దృక్పథాన్ని ఈ కులగణన బలహీనపరుస్తుందని అది భావిస్తోంది. ఆ కారణంగా కులగణన క్రమాన్ని నిలుపుదల చేసి వుంచింది. ఈ పరిస్థితిలో జనాభా లెక్కలతోపాటు కులగణన క్రమాన్ని కూడా తక్షణం ప్రారంభించాలని కేంద్రప్రభుత్వాన్ని భారత ప్రజలతోపాటు సిపిఐ(ఎం-ఎల్) డిమాండ్ చేస్తోంది. అదే సమయంలో కుల విభేదాలను ఉపయోగించి ప్రజలను విభజించే పాలకవర్గాల క్రీడలో పీడిత ప్రజానీకం పావులు కారాదని, అలాగే దోపిడీవృత్తను వ్యతిరేకిస్తూ భూపంపిణీ, ఇతర పోరాటాలతో ఈ డిమాండ్స్ ను జోడించాలని పిలుపునిస్తోంది.

16-11-23

కేంద్రకమిటి, సిపిఐ(ఎం-ఎల్)

(ఇటీవల జరిగిన పార్టీ కేంద్రకమిటి సమావేశంలో చర్చించి, ఆమోదించిన తీర్మానం)